

REGOLAMENT TA' IMPLIMENTAZZJONI TAL-KUMMISSJONI (UE) Nru 1036/2012**tas-7 ta' Novembru 2012**

li jemenda l-Anness II tad-Deciżjoni 2007/777/KE u l-Anness II tar-Regolament (UE) Nru 206/2010 rigward l-annotazzjonijiet għall-Kroazja fil-listi tal-pajjiżi terzi jew partijiet minnhom minn fejn hija awtorizzata l-introduzzjoni ta' laham frisk u ta' ċerti prodotti tal-laħam fl-Unjoni

(Test b'relevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva tal-Kunsill 2002/99/KE tas-16 ta' Dicembru 2002 li tistabbilixxi r-regoli sanitarji għall-annimali u li jiddeterminaw il-produzzjoni, l-ipproċessar, id-distribuzzjoni u l-introduzzjoni ta' prodotti li joriġinaw mill-annimali u li huma għall-konsum uman ⁽¹⁾, u b'mod partikolari l-fraži introdutturja tal-Artikolu 8, l-ewwel subparagrafu tal-Artikolu 8(1) u l-Artikolu 8(4) tagħha,

Billi:

- (1) Id-Deciżjoni tal-Kummissjoni 2007/777/KE ⁽²⁾ tistabbilixxi r-regoli dwar l-importazzjoni lejn l-Unjoni u t-tranzitu u l-ħażna fl-Unjoni ta' kunsinni ta' prodotti tal-laħam u tal-istonku, il-bżieġaq tal-awrina u l-imsaren trattati, kif definit fir-Regolament (KE) Nru 853/2004 tal-Parlament Ewropew u tal-Kunsill tad-29 ta' April 2004 li jistabbilixxi ċerti regoli speċifiċi ta' iġjene għall-ikel li joriġina mill-annimali ⁽³⁾.
- (2) Il-Parti 2 tal-Anness II tad-Deciżjoni 2007/777/KE tistabbilixxi l-lista ta' pajjiżi terzi jew partijiet minnhom, minn fejn hija awtorizzata l-introduzzjoni fl-Unjoni ta' prodotti tal-laħam u tal-istonku, il-bżieġaq tal-awrina u l-imsaren trattati, sakemm dawn il-komoditajiet ikunu konformi mat-trattament imsemmi f'dik il-Parti.
- (3) Il-Parti 4 tal-Anness II tad-Deciżjoni 2007/777/KE tistabbilixxi t-trattamenti msemmija fil-Parti 2 ta' dak l-Anness, filwaqt li tassenja kodiċi lil kull wiehed minn dawk it-trattamenti. Dik il-Parti tistabbilixxi trattament mhux speċifiku "A" u trattamenti speċifiċi minn "B" sa "F", imniżżlin mill-aktar wiehed sever għall-inqas wiehed.
- (4) Ir-Regolament tal-Kummissjoni (UE) Nru 206/2010 ⁽⁴⁾ jistabbilixxi r-rekwiziti relatati maċ-ċertifikazzjoni veterinarja għall-introduzzjoni fl-Unjoni ta' ċerti kunsinni ta' annimali ħajjin jew ta' laham frisk. Dan jistabbilixxi wkoll il-listi ta' pajjiżi terzi, territorji jew partijiet minnhom, li minnhom jistghu jiġu introdotti dawk il-kunsinni fl-Unjoni.
- (5) Ir-Regolament (UE) Nru 206/2010 jistipula li kunsinni ta' laham frisk maħsubin għall-konsum mill-bniedem għandhom jiġu importati fl-Unjoni biss jekk ikunu ġejjin mill-pajjiżi terzi, mit-territorji jew il-partijiet minnhom elenkati fil-Parti 1 tal-Anness II ta' dan ir-Regolament li

għalih hemm mudell ta' ċertifikat veterinarju li jikkorrispondi għall-kunsinna kkonċernata mniżżla f'dik il-Parti.

- (6) Bħalissa l-Kroazja hija mniżżla fil-Parti 1 tal-Anness II tar-Regolament (UE) Nru 206/2010 bħala pajjiż terz li minnu huma awtorizzati l-importazzjonijiet ta' laham frisk ta' ċerti annimali fl-Unjoni. Madanakollu, bħalissal-Kroazja mhix imniżżla bħala pajjiż terz li minnu huma awtorizzati l-importazzjonijiet ta' laham frisk, inkluż laham kapuljat, ta' annimali porċini domestiċi fl-Unjoni.
- (7) Il-Kroazja ressqet talba lill-Kummissjoni biex tkun awtorizzata tesporta laham frisk ta' annimali porċini domestiċi fl-Unjoni. Skont l-informazzjoni li ressqet il-Kroazja, it-tilqim preventiv kontra d-deni klassiku tal-ħnieżer huwa pprojbit fit-territorju ta' dak il-pajjiż terz sa minn Jannar 2005. Barra minn hekk, ma hemm l-ebda evidenza ta' ċirkolazzjoni tal-vajrus tad-deni klassiku tal-ħnieżer f'annimali porċini domestiċi fit-territorju tal-Kroazja minn Marzu 2008 'l hawn. Għalhekk l-informazzjoni disponibbli turi li l-Kroazja hija hielsa mid-deni klassiku tal-ħnieżer f'annimali porċini domestiċi, mingħajr tilqima.
- (8) L-awtorità kompetenti Kroata tat ukoll garanziji biżżejjed rigward il-konformità mal-leġiżlazzjoni tal-Unjoni fir-rigward tad-deni klassiku tal-ħnieżer u qed timplimenta programm imtejjeb ta' sorveljanza għall-annimali porċini domestiċi u ċingjali.
- (9) Barra minn hekk, ir-riżultati ta' spezzjoni li għamlet il-Kummissjoni fil-Kroazja fl-2010 kienu fil-biċċa l-kbira pożittivi. Il-Kroazja ressqet ukoll lill-Kummissjoni l-konferma li ċerti azzjonijiet korrettivi ppjanati dwar in-nuqqasijiet identifikati matul dik l-ispezzjoni ġew implimentati b'mod sodisfacenti fl-2011.
- (10) L-evalwazzjoni tal-informazzjoni mressqa mill-Kroazja twassal għall-konkluzjoni li l-introduzzjoni fl-Unjoni ta' laham frisk ta' annimali porċini domestiċi minn dak il-pajjiż terz ma kinitx tohloq riskju għall-qagħda tas-saħħa fl-Unjoni rigward id-deni klassiku tal-ħnieżer. Għalhekk l-importazzjonijiet mill-Kroazja ta' laham frisk, inkluż laham kapuljat, ta' annimali porċini domestiċi fl-Unjoni għandhom jiġu permissi.
- (11) Barra minn hekk, bħalissal-Kroazja hija mniżżla fil-Parti 2 tal-Anness II tad-Deciżjoni 2007/777/KE għall-introduzzjoni fl-Unjoni ta' prodotti tal-laħam u tal-istonku, il-bżieġaq tal-awrina u l-imsaren trattati minn annimali porċini domestiċi u annimali tal-kaċċa mrobbija bid-difer mifruq (ħnieżer) li għaddew mit-trattament speċifiku "D".

⁽¹⁾ ĠU L 18, 23.1.2003, p. 11.

⁽²⁾ ĠU L 312, 30.11.2007, p. 49.

⁽³⁾ ĠU L 139, 30.4.2004, p. 55.

⁽⁴⁾ ĠU L 73, 20.3.2010, p. 1.

- (12) Minhabba l-fatt li l-importazzjonijiet ta' laham frisk, inkluż laham kapuljat, ta' annimali porċini domestiċi fl-Unjoni mill-Kroazja għandhom jiġu awtorizzati, huwa xieraq li jkunu permessi wkoll importazzjonijiet fl-Unjoni minn dak il-pajjiż terz ta' prodotti tal-laħam li nkisbu minn dan il-laħam frisk, mingħajr il-htieġa li jgħaddu minn trattament speċifiku. Għalhekk il-Parti 2 tal-Anness II tad-Deċiżjoni 2007/777/KE għandha tiġi emendata skont dan.
- (13) Għalhekk id-Deċiżjoni 2007/777/KE u r-Regolament (UE) Nru 206/2010 għandhom jiġu emendati skont dan.
- (14) Il-miżuri stipulati f'dan ir-Regolament huma skont l-opinjoni tal-Kumitat Permanenti dwar il-Katina Alimentari u s-Saħħa tal-Annimali,

ADOTTAT DAN IR-REGOLAMENT:

Artikolu 1

Fil-Parti 2 tal-Anness II tad-Deċiżjoni 2007/777/KE, l-annotazzjoni għall-Kroazja tinbidel b'dan li ġej:

"HR	Il-Kroazja	A	A	A	A	A	A	A	A	D	XXX	A	A	XXX"
-----	------------	---	---	---	---	---	---	---	---	---	-----	---	---	------

Artikolu 2

Fil-Parti 1 tal-Anness II tar-Regolament (UE) Nru 206/2010, l-annotazzjoni għall-Kroazja tinbidel b'dan li ġej:

"HR – il-Kroazja	HR-0	Il-pajjiż kollu	BOV, OVI, EQU, RUF, RUW				
			POR				it-8 ta' Novembru 2012"

Artikolu 3

Dan ir-Regolament għandu jidhol fis-seħħ fl-20 jum wara l-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-7 ta' Novembru 2012.

Għall-Kummissjoni
Il-President
José Manuel BARROSO